



سوال

(267) گھر میں عورت کے اعتکاف کا حکم

جواب

السلام علیکم ورحمۃ اللہ وبرکاتہ

رمضان میں بعض عورتیں گھر پر ایک جگہ متعین کر کے اعتکاف کے لئے بیٹھ جاتی ہیں۔ اس کی شرعی حیثیت کیا ہے۔ میں نے سنا تھا کہ اعتکاف کے لئے مسجد شرط ہے۔؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

اعتکاف صرف مسجد میں ہوتا ہے، گھر میں نہیں ہوتا ہے۔ مسجد کے علاوہ کہیں بھی اعتکاف کرنا صحیح نہیں کیونکہ اللہ تعالیٰ کا فرمان ہے :

”جب تم مسجدوں میں اعتکاف کی حالت میں ہو تو عورتوں سے مباشرت نہ کرو“ البقرة (187)۔

ابن قدامہ رحمہ اللہ تعالیٰ نے مغنی میں کہا ہے :

عورت کے لیے ہر مسجد میں اعتکاف کرنا جائز ہے، اس مسجد میں نماز باجماعت نماز کی شرط نہیں، کیونکہ اس پر نماز باجماعت واجب نہیں، امام شافعی رحمہ اللہ تعالیٰ کا مسلک یہی ہے

دیکھیں المغنی لابن قدامہ المقدسی (4/464)۔

عورت کے لیے گھر میں اعتکاف کرنا جائز نہیں کیونکہ اللہ تعالیٰ کا فرمان ہے :

”مسجد میں اعتکاف کرنے کی حالت میں۔“

اور اس لیے بھی کہ نبی صلی اللہ علیہ وسلم کی ازواج مطہرات نے نبی صلی اللہ علیہ وسلم سے مسجد میں اعتکاف کرنے کی اجازت طلب کی تو نبی صلی اللہ علیہ وسلم نے انہیں اجازت

دے دی۔ اھ

امام نووی رحمہ اللہ تعالیٰ نے اپنی کتاب ”المجموع“ میں کہا ہے :



مرد اور عورت کے لیے مسجد کے علاوہ کہیں اور اعینکاف کرنا صحیح نہیں۔ اھ

دیکھیں: المجموع للنووی (480/6)۔

اور شیخ ابن عثیمین رحمہ اللہ تعالیٰ نے بھی الشرح للممتع میں یہی قول اختیار کیا ہے۔ دیکھیں الشرح للممتع (513/6)۔

هدایا عمدی والتدأ علم بالصواب

فتاویٰ شناسیہ

جلد 2